

Salah guna permit import punca kubis bulat naik harga

KUALA LUMPUR - Laporan Kajian Semula Pasaran Sektor Makanan mendapati wujud penyalahgunaan Permit Kelulusan (AP) yang diberikan untuk mengimport kubis bulat.

Menteri Perdagangan Dalam Negeri dan Hal Ehwal Pengguna, Datuk Seri Saifuddin Nasution Ismail berkata, melalui kajian yang dijalankan Suruhanjaya Persaingan Malaysia (MyCC) itu penyalahgunaan tersebut turut dikenal pasti sebagai punca yang menyumbang kenaikan harga sayur berkenaan.

"Justeru, suruhanjaya itu telah mengesyorkan pementauan rapi terhadap proses selepas AP dikeluarkan bagi memastikan terdapat pilihan kepada pengguna dan harga yang kompetitif bagi kubis bulat di pasaran," katanya pada sidang akhbar selepas melancarkan laporan setebal 330 muka surat itu. Harga borong untuk kubis telah meningkat daripada RM1.70 sekilogram pada bulan lalu kepada RM3 sekarang.

Selain kubis bulat dan sawi, kajian yang dijalankan selama sembilan bulan itu turut memberi fokus kepada



PENYALAHGUNAAN permit import dikenal pasti sebagai punca menyumbang kenaikan harga kubis bulat. - Gambar hiasan

makanan seperti daging, ikan kembung serta rumusan bayi.

Tambahnya, kajian melibatkan daging dan rumusan bayi menunjukkan kebergantungan tinggi terhadap import yang membentuk majoriti besar dalam pasaran.

"Daging yang diimport ke Malaysia kebanyakannya datang daripada dua negara sahaja iaitu Australia dan India. Kebergantungan melam-

pau kepada hanya beberapa pembekal mendedahkan pasaran daging negara antaranya kepada kenaikan harga berterusan dan kekurangan pilihan.

"Bagi pasaran rumusan bayi pula, MyCC mencajangkan mewujudkan lebih banyak jenama dalaman dan menggalakkan lebih banyak pemain tempatan bagi meningkatkan daya saing pasaran," jelasnya.